



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

TUESDAY, JULY 25, 2023 / SRAVANA 3, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

કલેક્ટર અને જિલ્લા મેજિસ્ટ્રેટ દ્વારા

વાંચ્યો :-

- (૧) મુખ્ય અધિકારીશ્રી, તલોદ નગરપાલિકાના તા.૧૬/૦૫/૨૦૨૨ના પત્ર ક્રમાંક.તનપા/આર.ઓ.બી/૨૦૪/૨૦૨૨.
- (૨) પોલીસ અધિક્ષકશ્રી, સાબરકાંઠા-હિંમતનગરના તા.૦૪/૦૭/૨૦૨૨ના પત્ર ક્રમાંક.ટ્રાફિક/રેલ્વેફાટક/ડાયવર્ઝન/અભિપ્રાય/૪૦૮/૨૦૨૨/૧૪૨૦૨૫.
- (૩) મુખ્ય અધિકારીશ્રી, તલોદ નગરપાલિકાના તા.૨૩/૦૬/૨૦૨૩ના પત્ર ક્રમાંક.તનપા/આર.ઓ.બી/૨૩૧/૨૦૨૩.

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩(૧)(બી), ૩૩(૧)(સી) અન્વયે વાહનવ્યવહાર નિયમન અંગેનું.

નંબર ડીસી/પીઓએલ-૧/તલોદ નગરપાલિકા/રસ્તો/ડાયવર્ઝન/જાહેરનામું/૭/૨૦૨૩.-આમુખ-(૧)ના પત્રથી મુખ્ય અધિકારીશ્રી, તલોદ નગરપાલિકા દ્વારા ફાટક મુક્ત ગુજરાત હેઠળ તલોદ નગરપાલિકા વિસ્તાર ખાતે આવેલ ફાટક નં.૫૩(ટી) ઉપર રેલ્વે ઓવર બ્રિજ મંજૂર થયેલ છે. જેની કામગીરી ગુજરાત શહેરી વિકાસ કંપની લી.દ્વારા શરૂ થનાર હોઈ તે માટે ટ્રાફિક ડાયવર્ઝન કરવા વિનંતી કરેલ હતી. જે અનુસંધાને અત્રેથી જરૂરી જાહેરનામું પ્રસિધ્ધ કરવામાં આવેલ છે. જે જાહેરનામાની અવધિ તા.૨૦/૦૩/૨૦૨૩ના રોજ પૂર્ણ થયેલ હોઈ તેમજ રેલ્વે ઓવર બ્રિજનું બનાવવાનું કામ ચાલુમાં હોઈ મુખ્ય અધિકારીશ્રી, તલોદ દ્વારા આમુખ-(૩)ના પત્રથી સદર જાહેરનામું લંબાવવા માટે રજુઆત કરેલ છે.

આમુખ-(૨)ના પત્રથી પોલીસ અધિક્ષકશ્રી, સાબરકાંઠા-હિંમતનગર દ્વારા તલોદ નગરપાલિકા વિસ્તાર ખાતે આવેલ ફાટક નં.૫૩(ટી) બંધ કરવામાં આવે તો સ્થાનિકો, રાહદારીઓ, વાહનોના અવર જવર તેમજ કાયદો વ્યવસ્થાની જાળવણી સારૂ નીચે મુજબનો વૈકલ્પિક રૂટ પસંદ કરવા અભિપ્રાય આપેલ છે.

વાસ્તે, તલોદ નગરપાલિકા વિસ્તાર ખાતે આવેલ ફાટક નં. ૫૩ (ટી) ઉપર રેલ્વે ઓવર બ્રિજ બનાવવાનું કામ ચાલુમાં હોઈ ફાટક નં. ૫૩(ટી) વાળો રસ્તો બંધ કરી નીચે દર્શાવેલ વૈકલ્પિક રસ્તાના ઉપયોગ માટે અત્રેથી પ્રસિધ્ધ કરવામાં આવેલ જાહેરનામું લંબાવવું આવશ્યક જણાય છે. જેથી ફાટક નં.૫૩ (ટી) ઉપર રેલ્વે ઓવર બ્રિજની કામગીરી શરૂ થયેથી નીચે દર્શાવેલ વૈકલ્પિક રસ્તાનો ઉપયોગ કરવાનો રહેશે.

સબબ, હું નૈમેષ દવે(આઈ.એ.એસ.), કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો ગુજરાત પોલીસ અધિનિયમ-૧૯૫૧ ની કલમ-૩૩(૧) (બી) તથા ૩૩(૧)(સી) અન્વયે મળેલ સત્તાની રૂએ આથી હુકમ કરું છું.

જાહેરનામાનો પ્રતિબંધિત વિસ્તાર

તલોદ નગરપાલિકા વિસ્તાર ખાતે આવેલ ફાટક નં.૫૩(ટી) વાળો રસ્તો.

વૈકલ્પિક રસ્તાનો રૂટ

- ભારે વાહનો માટે મજરા ચોકડીથી પ્રાંતિજ તરફ તથા હરસોલ ચોકડીથી રખીયાલ તેમજ વાવડી ચોકડી તરફનો રસ્તો.
- નાના વાહનો (લાઈટ વ્હિકલ) માટે મહિયલ ચોકડીથી મહિયલ ગામમાં તલોદ કોલેજ થઈ કેશરપુરા પાટીયા થઈ તલોદ ટી.આર.ચોકડી તરફનો રસ્તો.
- તલોદ એસ.ટી.કંટ્રોલ ખાતે આવતી એસ.ટી બસો મહિયલ ચોકડીથી મહિયલ ગામમાં તલોદ કોલેજ થઈ કેશરપુરા પાટીયા થઈ તલોદ ટીઆર ચોકડી તરફનો રસ્તો

જાહેરનામાનો પ્રતિબંધિત સમયગાળો

- આ હુકમ તા.૬/૦૭/૨૦૨૩ના કલાક ૦૦-૦૦ થી તા.૦૧/૦૧/૨૦૨૪ના કલાક ૨૪-૦૦ સુધી અમલમાં રહેશે.(બંને દિવસો સહિત ૧૮૦ દિન માટે)

જાહેરનામા મુજબ પ્રતિબંધિત કૃત્યો

- પ્રતિબંધિત વિસ્તારમાં તમામ પ્રકારના વાહનો તેમજ રાહદારીઓની અવર-જવર ઉપર પ્રતિબંધ ફરમાવવા હુકમ કરવામા આવે છે.

જાહેરનામાનો ભંગ કરતાં દંડની જોગવાઈ

- આ હુકમનો ભંગ કરનાર વ્યક્તિ ગુજરાત પોલીસ અધિનિયમની કલમ-૧૩૧ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે ગુજરાત પોલીસ અધિનિયમની કલમ-૧૩૧ મુજબ ફરીયાદ માંડવા માટે અધિકૃત કરવામાં આવે છે.

નગરપાલિકા તલોદ ધ્વારા પ્રતિબંધિત વિસ્તાર તેમજ વૈકલ્પિક રૂટ અંગેનો જરૂરી સાઈન બોર્ડ લગાવવાના રહેશે.

આજ તારીખ ૬ઠ્ઠી જુલાઈ, ૨૦૨૩ના રોજ મારી સહી તથા કચેરીનો સિક્કો કરી આપ્યો.

નૈમેષ દવે,
કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

